

అధికారంలో లేకున్నా అభివృద్ధికి కృషిచేస్తా..

- మాజీ మంత్రి, ఎమ్మెల్యే వేముల ప్రశాంత్ రెడ్డి
- వేల్ూర్లో పలు అభివృద్ధి పనులకు శంకుస్థాపన

మోర్రాడ్, జనవరి 28: తాము అధికారంలో లేకున్నా, నియోజకవర్గ అభివృద్ధికి కృషి చేస్తానని మాజీ మంత్రి, బాలోండ ఎమ్మెల్యే వేముల ప్రశాంత్ రెడ్డి అన్నారు. వేల్ూర్ మండల కేంద్రంలో పలు అభివృద్ధి పనులకు ఆయన మంగళవారం శంకుస్థాపన చేశారు. ఈ సందర్భంగా వేముల మాట్లాడుతూ, బీఆర్ఎస్ పార్టీ అధికారంలో లేదని, అభివృద్ధి పనులకు నిద్రలు తీసుకురావడం కష్టమవుతున్న తరుణంలో అప్పటి రాజ్యసభ సభ్యుడు, స్నేహితుడు సంతోష్ కుమార్ ను ఆడగానే వేల్ూర్ గ్రామంలో పలు అభివృద్ధి పనులకు డూ.2కోట్ల పైబిలుకు నిధులు మంజూరు చేశారని తెలిపారు. వేల్ూర్ ప్రజల తరఫున ఆయనకు కృతజ్ఞతలు తెలుపుతున్నామని పేర్కొన్నారు. అనంతరం రూ.30లక్షలతో ఇండోర్ స్టేడియం, రూ.కోటి 20లక్షలతో ప్రైవేటు రోడ్ బిల్డింగ్, రూ.25లక్షలతో ఉన్నతపాఠశాల బిల్డింగ్, రూ.5లక్షలతో బర్ని కాంపౌండ్, రూ.20లక్షలతో ముదిరాజ్ సంఘ భవనం, రూ.2లక్షలతో ముస్లిమ్ అంజమాన్ కమిటీ టాయిలెట్స్ నిర్మాణ పనులకు శంకుస్థాపన చేశారు.



వేల్ూర్లో పాఠశాల భవన నిర్మాణానికి శంకుస్థాపన చేస్తున్న మాజీ మంత్రి, ఎమ్మెల్యే వేముల ప్రశాంత్ రెడ్డి

న్యక్ష కోసం సెక్రటరీ నిర్బంధం



- పట్టణంకోవడం లేదంటూ అధికారులపై ఆగ్రహం
- జీపీ కార్యాలయానికి తాళం వేసిన గ్రామస్థులు
- పంచాయతీ కార్యాలయం ఎదుట ఖాళీ బిందెలు, బకెట్లతో నిరసన
- రుద్రూర్ మండలం రాయకూర్ గ్రామంలో ఘటన

రుద్రూర్, జనవరి 28: మండలంలోని రాయకూర్ గ్రామంలో తాగునీటి సమస్య తీవ్రంగా ఉండటాన్ని గ్రామస్థులు ఆందోళన చేపట్టారు. తాగునీటి సమస్యను అధికారులచేత పట్టణంకోవడంలేదని, వెంటనే పరిష్కరించాలని డిమాండ్ చేస్తూ మంగళవారం గ్రామ పంచాయతీ కార్యాలయానికి బిందెలు, బకెట్లతో చేరుకొన్నారు. అధికారుల తీరుపై ఆగ్రహం వ్యక్తం చేస్తూ గ్రామ కార్యదర్శి శ్రీనివాస్ పంచాయతీ కార్యాలయంలో నిర్బంధించారు. కార్యదర్శి లోపల ఉంచి కార్యాలయానికి తాళం వేసి నిరసన తెలిపారు. ఈ సందర్భంగా గ్రామస్థులు మాట్లాడుతూ.. పది నెలలుగా నీటి సమస్య ఉన్నదని, పరిష్కరించాలని అధికారులకు ఎన్నిసార్లు విన్నవించినా తాత్కాలికంగా ఏదో బుజ్జిగించే ప్రయత్నం చేస్తున్నారని తెలిపారు. గ్రామంలో మొత్తం 14 మోటార్లు ఉన్నప్పటికీ ప్రస్తుతం నాలుగు మాత్రమే పనిచేస్తున్నాయిన్నారు. వీటి ద్వారా ఇండ్రస్ట్రీ కాలనీకి మాత్రమే నీరు సరఫరా అవుతున్నదన్నారు. అంటే దర్జీ, చిత్రపతి, ముస్లిం కాలనీలో నీటి సమస్య ఉన్నదని, రెండుమూడు రోజులకోసారి నీటి ట్యాంకర్లను పంపుతున్నారని మండిపడ్డారు. మోటార్లకు మరమ్మత్తులు చేపట్టాలని అధికారులను విన్నవించి డబ్బులు లేవంటూ చేతులెత్తేస్తున్నారని ఆరోపించారు. డబ్బులు లేవంటూ కార్యదర్శి నిర్లక్ష్యంగా సమాధానం ఇవ్వడంతో గ్రామస్థులు ఆగ్రహం వ్యక్తం చేసి, నిర్బంధించారు. తాగునీటి సమస్యను పరిష్కరించే వరకూ ఆందోళన కొనసాగిస్తామని స్పష్టంచేశారు. నీటి సమస్యపై గ్రామ కార్యదర్శి శ్రీనివాస్ను వివరణ కోరారు. డబ్బులు లేవని, ఏం చేయమంటారంటూ సమాధానమిచ్చారు. ఆందోళన చేసిన వారిలో గ్రామస్థులు శ్యామ్, సాయిలు, గంగాధర్ తదితరులు పాల్గొన్నారు.



పంచాయతీ కార్యాలయంలో కార్యదర్శిని నిర్బంధించిన గ్రామస్థులు

ఇంటర్ పరీక్షలు పక్కంబీగా నిర్వహించాలి

- ఫిబ్రవరి 3 నుంచి ప్రాక్టికల్స్, మార్చి 5 నుంచి థియరీ పరీక్షలు
- అన్ని కేంద్రాల వద్ద 144 సెక్షన్ల అమలు
- విద్యార్థులకు అసౌకర్యం కలుగకుండా ఏర్పాట్లు చేయాలి
- కామారెడ్డి కలెక్టర్ ఆశీష్ సంగ్వాన్ ఆదేశం

కామారెడ్డి, జనవరి 28 : ఇంటర్ ప్రాక్టికల్, థియరీ పరీక్షలు పక్కంబీగా నిర్వహించాలని అధికారులను కలెక్టర్ ఆశీష్ సంగ్వాన్ ఆదేశించారు. కలెక్టరేట్లోని మిసి సమావేశ మందిరంలో వివిధ శాఖల అధికారులతో మంగళవారం నిర్వహించిన సమావేశంలో కలెక్టర్ మాట్లాడారు. ఫిబ్రవరి 3 నుంచి 22వ తేదీ వరకు 48 కేంద్రాల్లో ప్రాక్టికల్స్, మార్చి 5 నుంచి 25వ తేదీ వరకు 98 కేంద్రాల్లో థియరీ పరీక్షలు నిర్వహిస్తారని తెలిపారు. ప్రాక్టికల్ పరీక్షలు ఉదయం 9 నుంచి సాయంత్రం 5 గంటల వరకు కొనసాగుతాయని పేర్కొన్నారు. థియరీ పరీక్షలు ఉదయం 9 నుంచి మధ్యాహ్నం 12 గంటల వరకు నిర్వహిస్తారని తెలిపారు. విద్యార్థులకు అసౌకర్యం కలుగకుండా అన్ని ఏర్పాట్లు చేయాలని అధికారులను ఆదేశించారు. జిల్లాలోని అన్ని పరీక్షా కేంద్రాల వద్ద 144 సెక్షన్ల అమలులో ఉంటుందని తెలిపారు. సమావేశంలో జిల్లా అదనపు కలెక్టర్ విక్టర్, ఇంటర్మీడియట్ నోడల్ అధికారి షేక్ నలాం, జిల్లా పంచాయతీ అధికారి శ్రీనివాసరావు, డిఈవో రాజు, ఆఫీసీ, వైద్యం, తపాలా, చిన్నారుల అదనపు శాఖల అధికారులు పాల్గొన్నారు.



సమావేశంలో అధికారులకు సూచనలు చేస్తున్న కామారెడ్డి కలెక్టర్ ఆశీష్ సంగ్వాన్

నమ్మించి.. వంచించి..

కాంగ్రెస్ సర్కార్ పై రైతన్న భగ్గు

- మాట తప్పిన రేవంత్ రెడ్డి
- రుణమాఫీ చేస్తామని మోసం చేసిండు
- వ్యవసాయరంగంపై ప్రభుత్వ నిర్లక్ష్యం
- అన్నదాతలకు అండగా బీఆర్ఎస్ పార్టీ
- ఆత్మహత్యలు చేసుకున్న కుటుంబాల్లో ఆత్మ స్వైర్యం నింపిన బీఆర్ఎస్ అధ్యయన కమిటీ

కాంగ్రెస్ సర్కార్ కు బుద్ధి చెబుతాం
 కాంగ్రెస్ చేసిన మోసపూరిత వాగ్దానాలకు అకర్మిత కేసీఆర్ కేసీఆర్ ను వద్దనుకున్నారు. ఇప్పుడు అందరూ మళ్ళీ కేసీఆర్ కావాలనుకుంటున్నారు. కాంగ్రెస్ ప్రభుత్వం రైతు భరోసా ఇన్ షుమ్ హామీ ఇచ్చి రైతులను మోసం చేసింది. ఇప్పుడు వచ్చే సర్కార్ ఎన్నికల్లో రేవంత్ రెడ్డికి అండదండ కలిసి బుద్ధి చెప్తాం.
 - ప్రసాద్, రైతు, బాలోండ

ఏక కాలంలో రుణమాఫీ చేయాలి
 రేవంత్ రెడ్డి ప్రభుత్వం రైతులందరికీ ఏక కాలంలో రుణమాఫీ చేయాలి. రుణమాఫీ కూడా బ్యాంకులో ఎంత లోనే ఉన్నా సంబంధం లేకుండా రూ. రెండు లక్షల రుణమాఫీ చేయాలి. ఎన్నికల్లో రైతులకిచ్చిన హామీని కాంగ్రెస్ ప్రభుత్వం నిలబెట్టుకోవాలి.
 - ఎనుగుండు శ్రీనివాస్, రైతు, ఇత్యార్ పేట్, బాలోండ మండలం

కేసీఆర్ కంటికి రెప్పలాగా కాపాడేండు
 కేసీఆర్ సారు రైతులను కంటికి రెప్పలా కాపు కాసిండు. రెండున్నా రైతులందఱు డబ్బులు అందుతుండే. వ్యవసాయానికి నిరంతరంగా కరెంట్, ఎరువులు కూడా సకాలంలో ఇచ్చింది.
 - కుమ్మరి సాయిన్న, రైతు, బుస్సాపూర్

మళ్ళీ కరెంట్ కష్టాలు మొదలైనయే
 బాలోండ, జనవరి 28: పడేండ్ల కేసీఆర్ పాలనలో ఏ ఒక్కరోజు కూడా కరెంట్ కష్టాలు లేకుండే. కానీ ఇప్పుడు రేవంత్ రెడ్డి సర్కార్ వచ్చాక కరెంట్ సరిగా ఉంటుండే. ఏడాది నుంచి ఇబ్బందులు పడుతున్నాయి. ఎప్పుడు పోకడో తెలియని పరిస్థితి. కేసీఆర్ ప్రభుత్వానికి ముందు తెలంగాణ ఎట్ట ఉండేనో.. ఇప్పుడు మళ్ళీ అట్టనే మారందని రైతులు బాధపడుతున్నారు. రాసరాస ఇంకెట్టుంటో కరెంట్ పరిస్థితి.
 - ఘయాజ్, బాలోండ

గతంలో రైతులకు అన్ని సౌకర్యాలుండేవి
 బీఆర్ఎస్ హయాంలో పంట మొదలుపెట్టే సమయంలోనే అన్ని సౌకర్యాలను ప్రభుత్వం అందుబాటులో ఉండేది. పంట మొదలు పెట్టే సమయం నుంచి పంట కోతకు వచ్చే వరకు అధికారులు అందుబాటులో ఉంటూ సలహాలు, సూచనలు ఇచ్చేవారు. కానీ ఇప్పుడు పరిస్థితి మారినది. అధికారులే పరరా పట్టించుకోవడంలేదు.
 - కన్న పాశెట్టి, బాలోండ

రైతుబంధు ఎగ్జిజ్టిండ్లు..
 కేసీఆర్ సారు ఉన్నప్పుడు రైతుబంధు అప్పుడే. ఎరువులు, కూలీలకు, ఖర్చులకు సరిపోతుండే. కాంగ్రెస్ సోభ అప్పుడుతోటి ఎగ్జిజ్టిండ్లు. ఇప్పుడు రైతులు రాక సేబు దగ్గరికి పొయి బాకీ తెచ్చుకుంటున్నాయి. పండించిన పంట ఈన్నే అమ్మాలంటున్నాయి. పండించిన పంట పోతే పంట మంచిగ లేదని భర తక్కువ ఇస్తున్నాయి. అదే రైతు బంధు అన్నీ తెచ్చుకోవోతుంటేమి కదా?
 - మనోహర్ రెడ్డి, రైతు, మోత, వేల్ూర్ మండలం

బ్యాంకులో మారెంత రుణముంటే మీకెందుకు?
 మోర్రాడ్, జనవరి 28: బ్యాంకులో నాకు రూ. 4లక్షల రుణం ఉన్నది. మాకు ఎంతలోనో ఉంటే మీకెందుకు.. మీరు చేస్తేమన్నరు. రెండులక్షల రుణమాఫీ చేయండి. రూ. రెండులక్షల కన్నా ఎక్కువన్నదని కట్టుకోమంటూ మీరెందుకు చెబుతున్నరు. మీరు ఇస్తానన్నరు. రెండులక్షలు ఇచ్చేస్తే మిగతా బాకీ సంగతి మేము, బ్యాంకు వాళ్లం చూసుకుంటం. ఇప్పుడు చేతకావోతే కేసీఆర్ లెక్క రూ. లక్ష అందరికీ చ్చిస్తా సంతోషపడుతుండేది.
 - రెంజెర్ మహేందర్, రైతు, కమ్మరపల్లి

కేసీఆర్ సర్కార్ కంటికి రెప్పలా కాపాడుకున్నది..
 బీఆర్ఎస్ ప్రభుత్వ హయాంలో రైతుల ఆత్మహత్యలు లేకుండే. రైతులను కంటికి రెప్పలా కాపాడుకున్నరు. రైతుల ఆపదలను తెలుసుకొని ముందే అన్ని సౌకర్యాలు కల్పించారు. కరెంటు, ఎరువులు, రైతుబంధు డబ్బులు సమయానికి అందించారు. కాంగ్రెస్ ప్రభుత్వం రైతులకు ఏ ఒక్కటి కూడా మంచి చేయడంలేదు. వ్యవసాయ రంగాన్నే పట్టించుకుంటుండే.
 - ఉమాశంకర్, రైతు, కొత్తపల్లి

రేవంత్ రెడ్డిని పూటకోమాట..
 సీఎం రేవంత్ రెడ్డి పూటకోమాట చెబుతున్నారు. ప్రజలకు మామూలుగా చెప్పి అధికారంలోకి వచ్చిండ్లు. ఓట్లు పడేదక ఒక మాట, ప్రభుత్వం వచ్చిన తర్వాత ఇంకో మాట మాట్లాడుతూ తప్పించుకొని తిరుగుతున్నరు. త్వరలో వచ్చే స్థానిక సంస్థల ఎన్నికల్లో కాంగ్రెస్ పార్టీకి కచ్చితంగా గుణాతం చెబుతాం.
 - రాము, బాలోండ

సర్కార్ ఎన్నికల్లో బుద్ధి చెప్పాలి..
 కాంగ్రెస్ పార్టీ అధికారంలోకి రాగానే రూ. రెండు లక్షల రుణమాఫీ చేస్తానని రేవంత్ రెడ్డి గడ్డెసిండు. కానీ రుణమాఫీ అందరికీ చేయలే. ఆయనను నమ్మిన రైతులు అప్పులు కట్టలేక ఆత్మహత్య చేసుకుంటున్నరు. ఇచ్చిన మాట నిలబెట్టుకోక తప్పవని తెలుసుకున్నరు. వచ్చే సర్కార్ ఎన్నికల్లో రైతులందరం కలిసి కాంగ్రెస్ పార్టీకి బుద్ధి చెబుతాం.
 - అనిల్, రైతు, సావేరి

బీఆర్ఎస్ రైతు అధ్యయన కమిటీ అండగా ఉంటామని భరోసా ఇచ్చింది. రైతు ఆత్మహత్యలు, వ్యవసాయ సంక్షోభంపై మంత్రి నిరంజన్ రెడ్డి అధ్యక్షతన బీఆర్ఎస్ ఏర్పాటు చేసిన రైతు అధ్యయన కమిటీ ఈ నెల 25న నిజామాబాద్ జిల్లా మెండోరా మండలం బుస్సాపూర్లో పర్యటించింది. రైతులతో ముఖాముఖీ ఏర్పాటు చేసి వారి కష్ట, సమస్యలు తెలుసుకున్నది. అండగా ఉంటామని భరోసా ఇచ్చి, బాధిత కుటుంబాల్లో ఆత్మస్వైర్యం నింపింది. రైతుల పక్షాన పోరాడుతామని, రైతాంగం సమస్యలను పరిష్కరించేవరకూ రేవంత్ సర్కార్ ను వదిలిపెట్టే ప్రసక్తేదని కమిటీ సభ్యులు స్పష్టం చేశారు.

డబ్బులు ఇవ్వనందుకు.. కన్న తల్లిని కడతేల్చిన తనయుడు

పాతంగల్ మండలం జిల్లాపల్లి ఫారంలో ఘటన



మృగ్బాయి (తల్లి)

పాతంగల్, జనవరి 28 : తాగనీటి డబ్బులు ఇవ్వనందుకు కన్నతల్లిని కడతేల్చాడు ఓ కర్మోలుడు. మద్యానికి బానిసై సమూ సాలు మోసి పెద్దదైన తల్లినే అంతమొందించాడు. ఈ దారుణ ఘటన మండలంలోని జిల్లాపల్లి ఫారంలో బోటుచేసుకోగా.. ఆలస్యంగా వెలుగుచూసింది. పోలీసులు, స్థానికులు మంగళవారం తెలిపిన వివరాల ప్రకారం.. జిల్లాపల్లి ఫారానికి చెందిన నేనావత్ మృగ్బాయి (72)కి నలుగురు కుమారులు. ఇద్దరు కుమారులు గతంలో మరణించారు. మద్యానికి బానిసైన రెండో కుమారుడు రాములు డబ్బులు ఇవ్వాలంటూ తరచూ తన తల్లితో గొడవపడేవాడు. ఈ నెల 28వ తేదీన తల్లితో గొడవపడ్డాడు. ఆ రోజు నుంచి తల్లి మృగ్ బాయి కనబడకపోవడంతో కుటుంబ సభ్యులు గ్రామంలో వెతకసాగారు. ఎంతకీ ఆచూకీ లభించకపోవడంతో రాములుపై అసమానం వచ్చి కుటుంబ సభ్యులు నిలదీయగా, హత్య చేసి వెళ్తున్న పక్కన ఉన్న కుంటలో పడేసిపట్టు తెలిసింది. సమాచారం అందుకున్న పోలీసులు ఘటనా స్థలానికి చేరుకొని మృతదేహాన్ని వెలికితీసి, పోస్టుమార్టం నిమిత్తం బోధన దవాఖానకు తరలించారు. తల్లి వద్ద ఉన్న డబ్బులు, వెండి ఆభరణాల కోసమే రాములు హత్య చేశాడని మృతురాలి కుటుంబ సభ్యులు పోలీసులకు ఫిర్యాదు చేశారు. ఈ మేరకు కేసు నమోదు చేసుకొని దర్యాప్తు చేస్తున్నట్లు ఎన్సె సందిపి తెలిపారు.

‘యూపీఎస్’పై నిరసనలు



కేంద్ర ప్రభుత్వం ప్రణాళించిన యూపీఎస్ (యూనిఫైడ్ పెన్షన్ స్కీం) విధానాన్ని రద్దుచేయాలని కోరుతూ ఉమ్మడి జిల్లాలోని పలు మండలాల్లో ఉపాధ్యాయులు మంగళవారం నిరసన కార్యక్రమాలు చేపట్టారు. పాఠశాలలో మధ్యాహ్నం భోజన విరామ సమయంలో యూపీఎస్ విధానానికి సంబంధించిన ప్రతులను దహనం చేశారు. యూపీఎస్ విధానాన్ని రద్దు చేసి, పాత పెన్షన్ విధానాన్ని అమలుచేయాలని డిమాండ్ చేశారు.

లింగంపేట మండలం బిల్లూపూర్ ప్రభుత్వ పాఠశాలలో యూపీఎస్ ప్రతులను దహనం చేస్తున్న ఉపాధ్యాయులు